

CHRYSCHIAŃSKAJA DUMKA

...I ŽBIARE SWAJU PŠANICU
Ŭ HUMNO, A PAŠLEDKI SPALE
AHNIOM NIAŬHASNYM“.

(Mat. III, 12)



ŽMIEST Nr. 8: 1) Dr. F. A. — Bolš zrazumieñnia!; 2) ab — Malitwa; 3) Ks. J. Hermanowič M. J. C. — „Šanuj bačku swajho i matku swaju“; 4) D. Aniśko — Diligemus alterutrum!; 5) Ks. D-r J. R. — Ahulnaje paniaćcie Apolohietyki Chryścijanskaj; 6) Dr. M. A. — Boh; 7) Tłumačyŭ fh. — Prad wočy Twaje, Boža; 8) Z relihijna-kaścielnaha žyćcia; 9) Z. — Z hazet; 10) Knihapis; 11) Chronika; 12) Usiačyna; 13) Z wioski; 14) Kalendaryk; 15) Paštowaja skrynka.

Bolš lučnaści!

Uważajem, što miż red. „Chr. D.“ i jaje padpišćykami i čytačami zamała lučnaści. Mnohija našy padpišćyki i čytačy, prysłaŭšy nam padpisku i napi-saŭšy adzin — druhi artykulik dumajuć, što ŭžo zrabili ŭsie. A nam zdajecca, što hetaha mała. Pawodle nas „Chr. Dumka“ pawinna stacca tym żywym centram, kala jakoha narodžajecca i raźwiwajecca žyćcio biełaruskaj katalickaj dumki i pracy. Dziela hetaha swaich padpišćykaŭ, čytačoŭ i pryčilnikaŭ pro-sim: pišać ab stanie relihijna-maralnym našaj wioski, zadawać pytañni našaj redakcyi ab relihijna-maralnych sprawach najbolš cikawych i sučasnych, a tak-ža pišać nam swaje ŭwahi i pažadañni, jakoj pawinna być „Chr. Dumka“, wy-kazwajučy jaje niedostatki i pachiby.

Da wiedama našych niekatorych padpišćykaŭ.

Nia hľadziačy na naš zaklik aź u dwuch numaroch „Chr. Dumki“ da nie aplaciŭšych našaj časopisi padpišćykaŭ, kab chutčej spoŭnili svoj abawiazak i aplacili padpisku, — nażał, dahetul adazwalisia nia ŭsie. Mnohija, nia hle-dziačy na toje, što sami abiacali aplacić „Chr. Dumku“, dahetul nie prysłali ni-čoha. Woś-ža hetym papieradžajem, što kali čto da 1 traŭnia (maja) siol. h. nia pryśle padpiski, abo piśmom nie pawiedamić nas, kali jon zmoža zapłacić,— budziem uwažać, što takija asoby padpišćykami „Chr. D.“ być nia choćać i dzie-la hetaha dalejšaja wysyłka našaj časopisi im budzie spyniena.

CHRYŚCIJANSKAJA DUMKA BIEŁARUSKAJA KATALICKAJA ČASOPIŚ WYCHODZIĆ RAZ U DWA TYDNI.

Padpisanaja cana z pierasylkaj:

na hod	8 zał.
na paŭhoda	4 „
na 3 mies.	2 „
na 1 „	80 hr.

ABWIESTKI źmiaščajucca tolki na WOKŁADCY.

Kaštujuć: Cělaja staronka	80 zał.
$\frac{1}{3}$ „	40 „
$\frac{1}{4}$ „	20 „
$\frac{1}{6}$ „	10 „

ASOBNY NUMAR KAŠTUJE 30 hr.

A dras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).
Redaktar prymaje ad 9 — 12 i ad 5 — 6.

PIERASYŁKA APLAČANA RYČALTAM.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod I.

WILNIA, 24 KRASAWIKA, 1928 h.

Nr. 8.

Bolš zrazumieńnia!

Najbolšaje niaščasćie chryścijan — heta ich padziel na asobnyja rehii i paŭstaŭlja adsiul nieparazumieńni, a na't nienawiść adnych da druhich. — A Chrystus — za nas usich pamior i jość Boham jednaćci i miłaści i wučyŭ ab adnym chroście, adnej wiery i adnym Bohu. Hetyja sumnyja nieparazumieńni apirajućca najčasćiej na hłybokaj ciemnacie i niaświedamaści.

Woźmiem dwa prykłady: Kataliki ŭ nas časta śmiejućca z prawasłaŭnych kryžoŭ — kažuć, što heta kryż skasawany, bo jość ukosnaja papiarečka. Tymčasam hety kryż jość tolki zlučeńniem troch kryžoŭ: hreckaha (raŭnabočny), łacinskaha (nižniaje plačo daŭžejšaje) i kryža św. Andreja apostala i jość używany taksama i ŭ katalikoŭ, tolki mienš. Taki kryż „prawasłaŭny“ nosiać pierad papiežam, taki kryż jość na abrazie M. Boskaj pastajonnaj pomačy i t. d.

A ciapier druhi prykład. Prawasłaŭnyja zakidajuć katalikom, što ŭ katalikoŭ Imša świataja prawicca na presnym chlebie, a nie na kwašanym. Heta stary zakid, katoraha używali Fotios i Kerullarios — tyja, što adłučyliasia ad Rymu

A pasłuchajma, jak hetuju reč abjaśniaŭ stary paważny manach Jury Hagioryt (gruzin, żyŭ 1014 — 1066) Konstantynopalskamu imperataru. Konstancinu Dukasu.

Imperatar praz hadoŭ 10 paśla schizmy ŭschodu ad zachadu (a hetaja schizma, raskoŭ staŭsia 1054) spytaŭ pabožnaha manacha, kab jamu abjaśniŭ, čamu na Ŭschodzie da Liturhii używajuć kwašanaha, a na Zachadzie presnaha chleba. A na heta jamu Ju-

Malitwa.

*Trojcy Swiaty, Bieskaniečny,
Duch Usiemahutny Suświetny,
Boža! O, Boža naš wiečny,
Wysłuchaj prośbu Ty betu.*

*Panie, baćkoŭ našych Boža,
Wysłuchaj našyja stohny;
Čto-ž nam ŭ biazdie dapamoža.
Boža, daruj nam praklony.*

*Padajem časta i nizka,
Strašna pad kryžam my jenčym.
Ščasćie jašče mo' nia blizka...
Boža, Ty bačyš, my klenčym.*

*Panie, Ty jość Sprawiadliwy
Boža, Ty jość miłaserny,
Bačyš—Narod nieščaśliwy
Kliča Ciabie, Tabie wierny.*

*Łaski Twajej prosim, Wiečny;
Spasie, daj Wieru Ajčynie!...
Trojcy swiaty, bieskaniečny,
Imia Twajo ŭsiudy slynie.*

ab.

ry: „O imperatar! Časta kaliś bład wychodziŭ ad Hrekaŭ, što schodzili z prostaie darohi. I dzieła taho sabiralisia sabory, tłumačyli tajnicu Boha — Čaławieka i pastanawili proci Apolinarystaŭ, što nie chacieli ŭ Chryście pryznać natury čaławiečaj z razumnaj dušoju, kab używać kwašanaha chleba — bo kwas i sol najlepš mohuć wyrażać dušu i rozum čaławiečaj pryrody Spasa... A na Zachadzie hetaha, t. j. hetych herezijaŭ nia było i dzieła taho Rymianie kaj pieraniali ad św. Piatra i samoha Chrysta presny chleb, tak i prawiać na jom dasiul“...

Čto-b nia wieryŭ, chaj pahladzić „Afonski Patierik“, Maskwa, 1897, časć pieršaja, 13 maja.

Dr. F. A.

„Šanuj bačku swajho i matku swāju.“

Najwyšejšym panam dla ūsiaho świetu i ajcom dla ūsich ludziej jość Boh. Časť swajej ūłady i hodnaści na ziamli Boh pieraliwaje na niekatorych ludziej, a najboľš na bačkoŭ našych, ab katorych prykažaŭ dzieciám: „Šanuj bačku swajho i matku swāju.“

Dzieci pawinny akazywać pašanu bačkom u sławach i ūčynkach, a takža ŭ sercy ich šanawać

Dziela toho dzieci hrašać — a moža być ciazki hrech — kali bačkoŭ brydka prazywajuć, pieradrażniwajuć, wysmieiwajuć, ci praklinajuć. Takža bywaje hrech — a nawiet ciazki — kali dzieci stydajuca bačkoŭ, nie pryznajucca da ich pierad ludźmi dziela ichnaj biednaści, prastaty, staraści, ci słabaści.

Najhorš hrašać takija biazbožnyja dzieci, katoryja, nie zwažajućy na staraść bački — matki, padymajuć na ich ruku. Heta hrech haniebny, a taki wyradak — syn ci dačka — horšymi stanowicca ad toho biblijnaha Chama, katory śmiajaŭsia z swajho bački Noja i za heta byŭ praklaty. — Wialikaje praklenstwa božaje spadzie na takich dziaciej, karoryja nia tolki klanuć i žalejuć chleba bačkom, ale jašče ich papichajuć, bjuć. Kali-by ty nawiet tolki pahraziŭ bačku, to ūžo na hrech zarablaješ.

A što rabić, kali chto tak ci hetak zahnia-
wiŭ bačku — matku?

Treba ich pieraprasć.

Jak pieraprasywać?

Pawodle tutejšaha zwyčaju treba pacaławać u ruku, skazaŭšy jakoje pakornaje słowa: „wyba-
čajcie, ja bolej nia budul“ abo: „darujcie mnie za toje ci inšaje...“

Tymčasam u nas zawodzicca takaja nałoha, što dzieci patrapiać bačkom adhrubianić pa — chamsku, nałajać ich, padśmiajacca, a jak tre-
ba pieraprasić, dyk stydajuca. Jamu niahodniku stydna zrabilaśia, a nia stydaŭsia hrašyć pierad Boham i ludźmil Inšy — heta ūžo ūwažajacca za wialikuju cnotu — wychodzjaćy da spowiedzi, naciśnie šapku na wuśy i leđž pry parozie bur-
knie: „Budźcie zdarowyl!“ A sam sabie ūwažaje, što pieraprasiaŭ bačkoŭ za krydu.

Ech, dzieci my jašče horkija, mnoha nam nie chwataje da praŭdziwoj cnoty! — Pan Jezus šanawaŭ matku swaju Maryju, a nawat apiakuna swaiho światoha Jozefa; słuhaŭ ich, spaŭniaŭ ich zahady. I Ewanhielija kaža: „Byŭ im padda-
ny i uzrastaŭ u mudraści, u hadoch i u łasca ū Boha i ludziej. A ty časam uzrastaješ tolki ū hadoch i ūciele, a mudraści praŭdziwaj nia maješ


Chočaš mieć łasku ū Boha?

„Šanuj bačku swajho i matku swāju.“

Chočaš mieć łasku i pašanu ū ludziej? Šanuj bačkoŭ swaich, budź im paddany, paśluš-
ny; ścieražysia raspusty, pjanstwa, hultajstwa; malisia i pracuj.

D. Aniśko.

Diligemus alterutrum!*)



Wiasna. Sonca šle na ziam-
lu swaje haračyja promieñni,
pad katorymi ūsio, jak jość, pa-
rušyłaśia da žyćcia.

U pawietry zabryčali ūsia-
kija muški; sienažaci zaziala-
nieli trawoju, a ū sadoch, što
pačali raspuščacca, wiesieła
šćabiečuć ptuški.

Na niebie ani wobłačka,
a tolki wiatrec čuć-
čuć pawiawaje.

Uśio tak radas-
na! Tak miła!

Uśia pryroda
prosta zachlistwa-
jecca ad šćasćial...

Tolki adna is-
tota nie padzialaje

hetaje ahulnaje radaści.

*) Diligemus alterutrum — lubimosia.

Heta čalawiek — car usiaje hetaje pieknae
pryrody.

Što za sprečnaść! Što za praciwienstwa!

Čaho ž hety car pryrody, hetaja karona
ūsiaho stwareñnia, jakoje na ziamli dajecca wi-
dzieć, staic apuścićšy swaju harotnuju haławu?
Čaho pa jaho zmorščanym twary paciakli horkija
słozy?..

Ol.. Jamu jość čaho plakać.

To ahoñ zniščyć jaho budoŭlu, to hrad ci
nawalnica zbye jamu zboža na poli; to ū jaho
prapała karowa, ci złodziej uchapiŭ kania; ci
ū chacie niedastatak, biada panuje; abo zachwa-
reła jaho žonka, ci pamierła dačka, abo syna na
wajnie zabili; ci jon sam hałodny, chałodny, abo
chwory; abo znoŭ susiedzi jaho kryŭdžiać, a
ūłasnyja dzieci nie šanujuć, nia słuhajuć, abo
ū chacie ū jaho zaŭsiody swarka, kałatnia, tak
što jon nia maje niwodnaje wiasiołaje časiny
i t. d. i t. d.

Sapraŭdy, kab sabrać usie słozy, wylityja
ludźmi ad pieršaha čalawieka, to byŭ-by druhi
patop na ziamli.

Braty! Jość ciarpieñnia, katoryja adchilić
nia ū našej mocy, ale jość ciarpieñnia, badaj ci
nia bolšaja ich časť, katoryja my samachoć

Prýklad. Pakazywajuć ludzi, što u adnej biednaj siam'i byŭ dobry, paslušny i pabožny syn. Znajšlisia dobryja ludzi, pamahli syna wywučyć na ksiandza. Budučy ksiendzom, jon zaŭsłody przynawaŭsia da bačkoŭ i šanawaŭ ich! Treba-ž zdarefnia, što Papiež padwyšaje hetaha ksiandza na biskupa. A jašče žyła jahonaja matka — staruška. Kali matka pryjšła da syna — biskupa, dyk haradzktja pani paraili staruška prybracca charašej. „Jak, keža, stanieš pierad biskupam u prostaj adzieży, chustcal!“ Nu, fundujuć, pazyčajuć staruška wažnuju adziežu, kapialuš.. biskup nie chacieŭ paznać matki. Kaža: „heta nie maja matka: maja — matka prostaja kabieta, a heta niejkaja pani...“ I nia pryňaŭ jaje. Tady-ž starucha dawaj skidać modnyja ŭbory; uzlažyła lznou swaju adziežu i pryjšła da biskupa.

A toj wybieh na spatkaŭnie, wycalawaŭ ruk, pryňaŭ da sabie i dachawaŭ da śmierci, jak rodnuju matku — dobry syn.

Dyk treba šanawać bačku nia dzieła ichnaha bahaćcia, rozumu, zdaroŭja, ale dzieła Boha, katory ŭlažyŭ u naturu ludzkiju hetu cnotu, što i prykažaŭ u čacwietym prykažaŭni: „Šanuj bačku swajho i matku swaju.“

Dzieci, budźcie im paslušny, paddany; ciarpliwa pieranoście ichnuju staraść, siabaść, a nawat ichnyja kaprysy. A Boh i wam daść dobroju staraść i wiernaje zbaŭleńnie.

Ks. J. Hermanowič. M. J. C.

adny adnym zadajom: ci to rukami, ci słowam, ci jakim ašukanstwam.

I jak heta moža ruka naša padniacca na čalawieka, na hety abraz i padabienstwa Boža, na čalawieka—na nšaŭha brata?

Jak heta moža jazyk naš pawiernucca, kab zrabieć prykraść, kab skryŭdzić čalawieka zlosnym, a nieaściarožnym słowam; čalawieka, serca katoraha tak hlyboka ranić usiakaja naša niesprawiadliwaść? Heta serca takaje ŭražliwaje, takaje delikatnajaje, ale zdolnajaje tak mocna lubić.

Jak moža ŭ haławie našaj zradzicca jakajaś dumka niadobraja, što choča takim ci inšym sposabam paškodzić čalawieku, katory j biez toho spačatku i da kanca swajho ziemskaha žyćcia pje kielich ciarpieńnia?

Za što-ž, za što, braty adny adnych tak kryŭdzim?

Čamu nia majemo adny da adnych litaści, čamu nia majem miłaserdzia?

Heta padobna da taho, jak-by dwuch padarožnych spatkaŭsýsia ŭ dzikaj pustyni zamiest taho, kab prywitaцца, padać adzin adnamu ruku, ablahćyć ciažar padarožy, kali nia čynam, to choć dobrym žyćliwym słowam—zamiest taho

Ahulnaje paniaćcie Apolohietyki Chryścijanskaj.

Z historyi Apolohietyki Chryścijanskaj.

Apolohietyka Chryścijanskaja, jak i naahul kožnaja inšaŭja nawuka, maje tak-ža swaju historyju. Pryhlaŭmasia ciapier chacia nikatorym, bolš wydatnym, punktam taje historyi.

Istnawać Apolohietyka pačynaje adnačasna z pajaŭleńniem u świet nawuki Chrystusawaj. — „Wo heta jon jość pałożany na znak, katoramu supraciŭlaccu buduć“ — pradsказaje ŭ światyni jeruzalimskaj Symeon, tymajućy tam w rukach swaich Božaje Dzieciatko. — „Mianie praśledawali i was praśledawać buduć“ — pačwiardžaje pašla sam Chrystus.

Jak i ŭsiudy byŭ jon — toj pačatak špiarša niewialički ŭ sabie, prosty ŭ swaich formach, na ŭžlad mała-skladny; nia bylo ŭ jom taho dašpiełaha razwoju siańniašnich časaŭ, ale asnowy, ale plan, prahrama Apolohietyki tam zarysowujucca ŭsiožtaki ŭžo dawoli wyrazna.

Adrazu i žjaŭlajecca pytańnie: chto-ž heta i jak praśledawać chryścijanstwa i jakoi taktiki trymalisia chryścijanie ŭ abaronie prawoŭ swaich? Chto i jak? — U swaim pašyreńni, u swaim razwoju spatkałasia Relihija Chryścijanskaja z dwajakim warožym sabie światahladam: adzin — heta z boku żydoŭskaha, druhi — z boku rymskaha. I świet żydoŭski i świet rymski pastawili nowaj relihii swajo „weto“, swajo zabaronu.

Žydy nia pryznawali chryścijanstwa, bo jano, jak relihija charakteru mižnarodnaha, usie-świetaŭnaha, jšla prociŭ ichniaha wuzienkaha me-syjanizmu nacyjanalnaha, katory zamykaŭsia ad-

pačynajuć swarycca, a to i bicca, pakul adzin adnamu nia ŭstupić.

Tak sama j my.

My ŭsie, braty, u wialikaj i ciažkaj padaroży!

My ŭsie jdziom praz ściežki našaha žyćcia.

My tut tolki jak hości; ŭčora spatkalisia, a zaŭtra rasstaniemsia.

Čaho my majemo bicca, swarycca?

Na što my jašče adny adnym padstaŭlajem nohi na našych žyćciowych ściežkach?

Na što my jašče ścielem adny adnym cierni pad našy paraniennja nohi?

Na što my zwaliwajem jašče bolšy ciažar na našy zmučanyja plečy?

Na što my robim adny adnym usialakija inšyja praškody na našaj ciažkaj žyćciowaj darożie?

A prykazka biełaruskaja kaža: „Budzie świetu, budzie j chleba“.

Braty! Nia treba nam być adzin adnamu woŭkam.

Ale treba nam lepiej padać adzin adnamu ruku; treba nam akazać adzin adnamu serca, žyćliwaść; treba nam u niaščasći ratawać adny adnych; a ješli nia možam pamahćy našamu

no ũ miežach žydoŭskaha narodu. Ideja Chrystowaja tut rabiła wialikuju rewalucyju, pierawarot u tahdyšnich paniaćciach, nastrojach žydoŭskich. Jarki kontrast nowaj religii byccam ašałamiu wyšejšuju klasu žydoŭskaha hramadźanstwa. Udar byŭ tak mocny, što faryzej ũ dezorijentacyji stracili raŭnawahu ducha. U niezrazumiełaj, šalonaj haračcy (— „Boža, daruj im, bo nia wiedajuć, što robiaci!” —) suproćiu usiakaha pačućcia sprawiadiłwaści, prociŭ najbołš nawat elementarnych wymohaŭ u ludzkich adnosinach, abychodach, zasudžywujać na śmierć i zabiwujać Chrystusa. Toje-ž samaje robiaci paśla i z pryčilnikami jahonymi.

Waroža tak-ža, tolki pa swojamu, adniašli sia da chryścijanstwa ŭrad rymski i hramadźanstwa tahdyšniaha świetu pahanskaha. Urad rymski spačatku ŭwažaŭ religiju chryścijanskaju prosta za niejkaju sektu žydoŭskuju, za sprawu charaktaru čysta asobista žydoŭskaha i dzieła hetaha nie prydaŭaŭ joj specyjalnaj, bołšaj wahi. Apostaly byli pieršyja, katoryja žwiarnulisia k świetu pahanskamu, niasučy jamu nowy świetahlad religijny. Nastupiła spatakanie, a tut-ža i zmahańnie praŭdy świetłaj, čystaj, praŭdy abjaŭlenaj Synam Božym, z ciomnym časta hlyboka zakaraniełym u dušach ludzkich fałšam.

Wyrakčysia swajoj idej Apostaly nie mahli. Pačakosia zmahańnie. Pierad siłaj fizyčnaj chryścijanie zaniali stanowišča swajho Boskaha Wučyčcia: palilasia za wieru kroŭ mučanikaŭ. Tam adnak-ža, dzie worah pakryć niejkaj sprawiadiłwaściu chacieŭ swaje pastupki, kali jon šukaŭ sposabu prydać im swaj praŭny charakter, tam chryścijanie ŭžo nie maŭčali, tam jany adkazywali, tam baranilisia wyjaśniajućy, apraŭdawajućy

świetahlad swaj religijny. I hetak zarysowajecca ŭ swaich asnaŭnych linijach Apolohietyka Chryścijanskaj.

Zaraz-ža ŭ pieršych hadoch chryścijanstwa wystupaje, jak idejny i bołš wydatny abaronca Wiery našaj, sam niadaŭna nawiernieny Žyd z m. Tarsu, paśla jon-ža Apostal Narodaŭ, św. Pawał. Jon akazaŭsia najbołš dziejnym, najbołš čynnym z pamiž apostalaŭ na hetaj niwie misijanskaj. Žwierniem tut pieradusim uwahu na wiadomyja padarožy św. Paŭła pa tahdyšnim świecie rymskim. Čuli jaho niewialičkija wioski, miastečki, harady, adzywaŭsia jon u synahogach, na placach, na wulicach, pierad ludźmi wolnymi i niawolnikami, pierad ciomnaj huščaj narodnaj i pierad wučonymi filozafami, pierad palitykami, mudrymi i wialikimi hetaha świetu. Ale dzieby jon nia bywaŭ, z kim ni hawaryŭ, a ŭsiudy adno mieŭ na dumcy, ab adnym nie zabywaŭsia nikoli, što jon Apostal Chrystusa. Ziernie ewaneličnaje nios jon i kidaŭ u świet žydoŭski i ŭ świet rymski pahanski. Tolki (i tut žwiartajem uwahu na moment apolohietyčny) inakš adzywaŭsia Pawał i hawaryŭ da adnych, a inakš da druhich. Tam jon wywodzić swaje dokazy z Bibliijaj u rukach, tutkaj karystajecca rozumam čystym adnym, a ŭsiudy razhanajućy husty tuman fałšu i prabiwujaćy ŭ dušach ciomnych roŭnuju darohu dla świetłaj, jasnaj idej Chrystusawaj. Idućy zmahacca z praciučnikam swaim, byccam jamu i kaža: *jakim aružžam wajuješ, ad hetakaha i zbinieš! Prociu ciabie žwiarnu twaju Bibliju, prociu ciabie žwiarnu twaj rozum!*

Cikawić nas siańnia adnak bołš św. Pawał, jak apostal chryścijanskaj religii, jak abaronca

bliźniamu materjalna, to choć paciešma jaho dobrym słowam, ci choć prynamsi nie našmiahajmosia z jaho niaščasčia.

Treba nam ureścić praniacca cnotaju miłaści bliźniaha, cnotaju, katoraj wučyć nas lezus Chrystus.

Treba, kab miłaść heta praniała ŭsie našy myśli, ŭsie našy žyły, ŭsie našy sprawy i pastupki, ŭsie našy intencyji.

Dawoli šlozl
Dawoli krywil
Dawoli hora!

Miłaść braterskaja, miłaść čystaja, miłaść świetłaja-jasnaja, jak sonca, niachaj zašwiecie nad namil..

Bo ŭžo dwaccaty wiek na świecie!
Dwaccaty wiek!..

Ludzi latajuć pa pawietry, jak ptuški; ludzi laziac pa dnie mora; ludzi paźnimali plany z zorkaŭ, žmieriłi prastor da ich, zwazyłi ich, dawiedalisia z jakich chimičnych elementaŭ jany zložany!..

A ci ludzi pakinuli chacia zabiwać adny adnych? Nie haworaćy ŭžo ab inšych učynkach, praciučnych miłaści bliźniaha!..

Ach! pryjdi, pryjdi chutčej karaleŭstwa Twaje, Boža, Karaleŭstwa panawańnia miłaści na świecie!

Niachaj heta miłaść sstupić na serca ludz-kija i jak heta wiasnawoje sonca rasstapiła, aży-wiła i apramianila ziamlu, — tak miłaść, stupiŭšy na hetyja serca, pramienić ludziej złosnych, mściwych, zajzdroсных, fałšowych u ludziej dobrych, zyčliwych, miłasernych, sprawiadiwych!

Niachaj dwaccaty wiek, katory ŭ pačatku swajom byŭ takim krywawym, u dalejšym budzie wiekam miłaści!

Dwaccaty wiek!

Ci-ž jon nia budzie jašče pačatkam nowaj, ščaśliwaj ery, ery panawańnia miłaści na świecie?

Wy ŭsie, braty, usich prafesyjaŭ, usich klasaŭ i wierawyznańniaŭ; ŭsie, što nasialajecie našu Eŭropu i hramadnyja abšary Azii; wy ŭsie, što nasialajecie haraču Afryku, daloku Ameryku i Aŭstraliju; ŭsie, braty, z uschodu i zachodu, paŭnočy i paludnia; ŭsie plamiony, narody i rasy... ja kryču da was:

Diligemus alterutrum — miłujma adny adnych!

Iaje pierad światam asabliwa pahanskim, a heta dziela tych pryčyn, što i ciapierašni świat naš pierażywaje ŭ swaich adnosinach hramadskich, adnosinach relihiynych, šmat čaho padobnaha, amal nia toje samaje, što pierażywaŭ i tahdyšni świat rymški pahanski. Tut imienna i wyjaŭlajacca aktualnaje značeńnie św. Paŭła, jak apolohieta chryscijanskaha.

Apostoł Narodaŭ u swajoj pracy misijanarskaj zabycca nia moh i paminuć nia думаў hłaŭnaha horadu hreckaha — Atenaŭ. Ateny — heta byŭ asiarodak, centr swajačasnaŭ kultury nia tolki adnaho narodu hreckaha, ale naahul i ūsiaje dziaŭzawy rymskaj. Chacia palityčnaja pieramoha i była pa staranie Rymu i Hrecyja akazałasia padniawolnaj, zatoje kulturna šmat pierawysła swajho pieramożnika i rabila ad siabie wialiki ūpłyŭ na jaho dalejšaje uzhadawańnie.

Woś-ža i bačym Apostala nowaj relihii chryscijanskaj u słauŭnych Atenach pierad senatam hreckim, hetak zwany Areopaham, pierad wysokim, kulturnym światam pahanskim, pierad ludzkim rozumam, ludzkoju wiedajul Sapraudy wialikaje, majestatyčnaŭ spatkańnie! Ewanelija i filozofija!

Padniaŭ wočy Apostoł, hlanuŭ kruhom na pradstaŭnikoŭ hreckaha światu. Jak pačać i što kazać? Ci zrazumiejuc ideju Chrystowu i ci pry-muc? Jon-ža ūčora chadziŭ pa wulicach, placoch Atenaŭ, jon wiedaje dobra, kaho siańnia мае pierad saboj, jon paznaŭ i ichnija pohlady relihiynyja i ichnaje žyćcio, abyčaj. Nawuka, mudraść, filozofija hreckaja, zdajecca-ž, nia mieli sabie roŭnaj u pahanskim kulturnym świecie, a hlanuć, što tut za relihija, što tut za žyćcio! Ach, bo rozum i serca ludzkoje, pakinutyja swaim si-

łam doŭha na dobrej darozie nia ūstojać, bołš ci mienš, a biež padmohi Abjaŭleńnia Božaha, chistacca zaŭsiody buduć. I sapraudy ū Atenach pryznawali ūžo nie adnaho Boha, jak heta wu-čyŭ kališ ichni Arystoteles, ale mieli dzie šmat jakich. Razumiejecca, što panaćcie bohstwa tut zahubiła swajo praŭdziwaje značeńnie. Świetahlad relihiyny byŭ miešaninaj časta wielmi niedarečnaj, niaskładnaj usialakich i praŭdziwych i fałšywych pohladaŭ i najbołš roznych panaćciaŭ. Ale pryhladajučysia da światyniaŭ, pamiatnikaŭ, fihuraŭ roznych bažkoŭ i herojaŭ jon zaŭważyŭ adzin niejki tajomny aŭtar, na katorym bylo napisana: *Bohu niaznanamu*. Chacieli hetak Ateny, hetak dumali dahadzić usim bohstwam i tym, ab katorych wiedali, ale i tamu, katory mo' dzie i jość, tolki dahetul ludziam niaznany. Doŭha ūhladaŭsia Apostoł na toj aŭtar i napis na jom z praznačeńniem jaho Bohu niaznanamu i думаў hlyboka, dakul-ža im budzie jon — toj Boh — niaznany? „Heta-ž jość žyćcio wiečnaje, kab paznali *Ciabie Boha Ajca i, katoraha Ty pasłaŭ, Syna*“ — praniašliŭsia ū dumkach Apostala słowy Chrystusa. Pajdu-ž i skažu im, abwiešču, abjaŭlu hetaha „Boha niaznanaha“, Syna Božaha, abjaŭlu im nowuju Ewaneliju, pakliču ich da wiery Chrystusawaj!

(d. b.) Ks. D-r J. R.

„A JA WAM KAŻU, LUBICIE WORAHAŭ WAŠYCH, DOBRA RABICIE TYM, ŠTO NIENAWIDZIAĆ I MALICIE-SIA ZA PRAŠLEDWAJUČYCH I HAŃBIAČYCH WAS“
(MAT. 5, 44)

Dr. M. A.

BOH.

2. Što kaža ab istnawańni Boha filozofija?

Filozofija jość nawuka nawuk. Kożnaja paasobnaja nawuka мае swojułasny abjekt (pradmiet), metody (darohi), i paznaŭšy najbližejšyja pryčyny hetych swaich abjektů, dochodzić da jakohaś niawiedamaha X i tut zatrymoŭwajecca, jak heta my bačyli ū siam i zahadkach światu. Nawuki fizyčnyja, usio pryrodaznaŭstwa razhladajuć usie pryimety i prawy materyi fizyčnyja, chimičnyja, miechaničnyja, biolohičnyja, ale što hetaja materyja, žyćcio, skul jany? — pryrodaznaŭstwa nia wiedaje — pieradaje hetyja pytańnia na razlad filozofii. Tak sama nawuki humanistyčnyja apiswajuć i znajuć prawy čalawieka jak adzinki, siam-ji, narodaŭ, ale čym jość sutnaść čalawieka, siam-ji, hramadzianstwa — adstupaje nawukam filozofičnym — i t. d. treba skazać ab kożnaj asobnaj nawuce. I filozofija мае niekalki ad-dzielaŭ. Ale jość u jej najahulniejšy addział, katory zajmajecca bycciom naohuť, ci hetaje byćcio budzie wiečnaje, ci časowaje, materyjal-naje, ci duchowaje, indywiduálnaje ci ūniwersal-

naje, istnujučaje ci maŭčymaje. Hetaja najahul-niejšaja, najwaźniejšaja pieršaja filozofija (onto-lohija, abo metafizyka) z adnej starany sama karystajecca z paasobnych nawuk, a z druhoj starany daje padstawu ūsim inšym nawukam, abasnoŭwaŭčy fundamentalnyja zakony i dumak i istnawańnia ūsiakaha. Hetyja zakony takija: racii dastatačnaj (jaho časć: zakon pryčynnaści), supiarečnaści, tožsamaści, wyklučanaha trećiaha. Z hetych zakonaŭ i myšlennia i bytawannia naj-waźniejšy pieršy: pryčynnaści i racii. Usie za-hadki, ikxy asobnych nawuk, skažam našy 7 za-hadak, paasobna damahajucca istnawańnia Boha, jaho biešpastaredniaj akcii. Ale, skažam, što nie-katoryja z ich dalisia-b razwiazab biež hetaj biešpastaredniaj interwencji Božaj, to cely świat jak taki, widomy j niawidomy stanowić adnu zamknutuju cełaść, katoraja musić mieć raciju, bo kali kożnaja reč мае swaju pryčynu, tož su-ma ūsich račej (świat) biaz pryčyny tym bołš być nia moža. Hetaja racija moža być abo ū samym świecie, abo za światam. Usie nawuki i filozofija bačać, što świat hetaj pryčyny, racii, sam u sabie nia мае, bo składajecca z paasob-nych časćcin, z katorych adna ad druhoj zaležać. Kab tady świat wytłumačyć, — bołš, kab świat

PRAD WOČY TWAJE, BOŻA...

*Prad wočy Twaje, Boža, hrech kładziom svoj siańnia —
i z karaj, što dastaniem, robim paraŭnańnie.*

*Kali-ž paznajem dobra, što my narabili, —
to mała jašče cierpiš, bo bolš zasłużyli.*

*Ciažejšym sto razou jość naša hrašeńnie, —
jak dana Taboju za hrech naš ciarpieńnie.*

*Karu za hrech svoj dobra my znajem, —
adnakža-ž kinuć hrašyc my jšče nie žadajem.*

*Ad kary Twajej, Boža, siańnia my biaz siły, —
adnakža-ž nia kidajem hrašyc, Boža miły!*

*Ciarpieńniem duša naša zabita, —
a hrašeńniem adnakža-ž nikoli nia syta.*

*Ad źdieku nam užo ledź-ledź żywiecca —
adnakža-ž hrech zaŭsiody z nami astajecca.*

*Ty doŭha ždžeš zwarotu — my nia chočam hladziaci, —
kaliž-ža Ty karaješ — nia možam ściarpieci.*

*Pad karaj mv hałosim, što kiepska zrabili, —
pa kary zabywajem, ab čym hałasili.*

*Kali mieč Twój nad saboju bačym, šmat-šmat abiacajem,
jak tolki mieč schawaješ, słowa nie spaŭniajem.*

*Kali Ty nas karaješ, prosim žmiławańnia, —
jak pierastanieš, znoŭ prymuŭšajem Ciabie da karańnia.*

*Prymi nas, bolš nia budziem hrašyc užo, Boža! —
bo kali nie paškaduješ, sprawiadliwaść twaja zhubić nas moža.*

Tłumačyŭ fh.

moh istnawać (a jon istnuje), treba wyjści ŭ zaświēt, da Boha. Boh užo pryčyny nia мае, bo kab jaje mieć, byŭby častkaj świetu, jak usio inšaje, ale мае sam u sabie raciju ŭ tym, što jon nie stawaŭsia, nie pačynaŭsia, nia skončycca, ale wiečna Jość. Kali asobnyja nawukowyja dokazy istnawańnia Boha mohuć padlahać sporu, to tolki tamu, što nia trymajucca filozofičnych, abo lepš— filozofičnaha z patrebnaŭ jasnaściu i ścisłaściu.

3. Što kaža wiera ab Bohu?

Čalawiek jość takim, što sam biespasiarednia i miljonaj čaści świetu daśledzić, paznać nia moža. A znać jamu chočacca ŭsio — Woś tut ratuje čalawieka prymieta jaho rozumu, katoruju nazwali wieraj. Hetaja wiera pieranošić nas u našaj sprawie istnawańnia Boha z haliny teoretyčnych razwažańniaŭ, spekulacyj na hrunt čy-sta historyčny i kaža nam pastawić sprawu tak: Ci Boh, kali Jon jość, nia daŭsia ludziam jak inakš paznać, jak tolki cieraž świet? Ci Boh prosta nie skazaŭ što ludziam ab sabie, ab swaim istnawańni? Adkaz haťowy: tak, Boh ludziam ab-jawiŭsia, skazaŭ mnoha ab sabie. Ab hetym świed-čyc Biblija i Tradycja, a Biblii i Tradycyi pil-nuje Kaściol św. Tut užo majem sprawu z faktami

istnawańnia chryścijanstwa, Kaściola, Biblii, Tra-dycyi, z faktami, katoryja ŭwodziać nowyja paniać-cia i rečy: da pryrody dadajuć nadpryrodu, a ŭ sprawie istnawańnia Boha dadajuć, što Boh istnuje adzin, ale ŭ troch asobach. — Zapiarečyc hetym faktam nia štuka, tak jak i nia štuka za-piarečyc racyjnalnaści świetu, ale piarečańnie, jak my užo ŭspaminali, sprawy nie ablahčaje, nie kasuje, ale ŭsilwaje. A chiba-ž užo toj, što piarečyc, nia dojdzie da takaj niedarečnaści: nia-ma Boha, nia ma chryścijanstwa, nia ma ŭsiaho świetu, nia ma mianie, nia ma majho piarečańnia, majho nia ma. Dyj choć-by taki najšoŭsia, świet i Boh ad hetaha nie prapaduć. I tak tady: kudy nia kiń, usiudy klin; nikudy, nijak i nikoli ad Bo-ha, jaho istnawańnia nie ŭciačeš. Dziela toho Dawid uwažaje, što tolki biazumiec moža skazać: nia ma Boha.

„NIA SAMYM CHLEBAM ŽYWIE ČALAWIEK, ALE
I SŁOWAM, PACHODZIAČYM Z WUSNAŭ BOŻYCH“
(MAT. 4, 4)

Z relihijna-kaścielnaha žyćcia.

Kataliki ũ Niamiečžynie. Niamiečžyna ũ ciapierašni čas naličaje 20.785.300 katalikoŭ i 42.375.500 protestantaŭ, 19.000 duchoŭnych šwieckich i 3.000 zakonnikau. Takim čynam na 1.000 katalikoŭ prypadae adzin duchoŭnik.

Narodny sajuz katalikoŭ u Austryi pa-wodle ostatnich wiestak naličaje 45.000 siemjaŭ i 12.000 paasobnych adzinak. Da niečaha padob-naha pawinny imknucca i Bielarusy kataliki.

Nowyja hwały ũ Meksycy. Francuckaja presawaja ahienkupa danosić, što ũ apošnim tydni meksykanskija ũlady aryšawali cely rad asob z najznačniejšych familijaŭ pad zakidam šyreńnia katalickaj idei. Jak wiedama, prazyhent Calles za prykładam bałšawikoŭ wydaŭ antyrelihijnaja zakony i surowa karaje wierujučych katalikoŭ.

Wydatny kitajec katalikom. Lu-Tse-Tsijan, b. kitajski premjer ministraŭ staŭsia katalikom i ũstupiŭ u zakon Benedyktnaŭ u Belhii. Hetaja asoba dosić znana ja na šwiecie. U 1919 h. jon, jak pradstaŭnik kitajskaj delehacyi na mirnaj kanferencyi ũ Paryży, admowiŭsia padpisać dahawor, kryŭdziačy kitajcaŭ. Wiartajučahosia damoŭ, ziam-laki jaho spatkali z serdecnymi awacyjam. Lu-Tsen-Tsijan paklaŭ wialikija zasluhi na poli pašyreńnia chryścijanstwa i katalickaj misyi na swajoj Bačkaŭšynie.

Rym. U wiečnym mieście Rymie znachod-zicca ciapier 359 kaściołaŭ. Žwierch hetaha 84 kaplicy i 24 oratoryi i šmat kaplic zamknutych dla publičnaści. Z hetych 359 kaściołaŭ, nieka-taryja siańnia ũžo nia ũžywajucca. Na 800.000 katalikoŭ Rym мае 66 parafijaŭ. Na adnu parafiju prypadae siarednim 12.000 duš. Wialičynia parafij jość roznaja. Praz kanfiskatu i ras-šyreńnie placou i wulic bolej jak 70 kaśc. pa 1870 h. byli zniščany, abo źmienieny na inšyja mety.

Kaścioł katalicki ũ Danii. U prošłym hodzie ũ Danii bylo 23.454 katalikoŭ; 192 šwie-ža dałučanych da kaścioła; da katalickich škoł parafijalnych chadziła 2.296 dzieciej. Katalickaja literatura Danii ũzbahaciłasia praz powieść „Rosenorn Lehn p. z., Glentholm“ asnawanaj na tile časaŭ refarmacyi i praz tumačenie Bensonna i Dewalda. Metaj uzajemnaj pomačy i parady zawiazaŭsia Klub Katalickich dunskich artystaŭ. Z wialikaj uračystaścij abchodzili kataliki 800 hadaŭščynu Karola Dobraha syna św. Kanuta. Pamior jon jak mučanik na schodach aŭtara.

Matka 5-ci k-lanzou. Šw. Ajciec pryniaŭ niadaŭna na aŭdjencyi p. Klein z Trewiru, ka-toraja pryjechała ũ Rym na prymicyju swajho syna. P. Klein dała kaściołu 5 kslanzou, z he-tych 4 jezuitaŭ; św. Ajciec ad imia kaścioła wyraziŭ joi sardecnuju padziaku.

Druhij miascowy biskup u Indyi. Šw. Ajciec mianawaŭ manholskim biskupam indyja ks. Walerjana Jozefa de-Sonza, katory jość dru-

him miascowym biskupam łacinskaha abrađu ũ Indyi. Pieršym jość Roche T. J., biskup Tu-ticorin.

Flamandzkaja mowa pradmietam nawu-čannia ũ katalickich škołach flamandzkich. Pa zahadu Prymasa Belhii, kardynała Roey, flamandzkaja mowa мае być ad hetaha času pradmietam nawučannia ũ katalickich škołach fla-mandzkich.

Sprawiadliwy hołas. Austryjackija arcybi-skupy i biskupy ũ supolnym pastyrskim wialika-posnym liście zakranuli tak-ža sprawu naharody za pracu rabotnikam.

„Jak moža panawać radaść u žyćci sía-miejnym — pišuć jany—jak mohuć spaŭniacca abawiazki žanimskija, kali zarabotki abnižonyja, ka-li rabotnik musić žyć u zaŭsiłodnym srachu, što stracić pasadu i zastaniecca biaz chleba, kali ra-botnik nie znachodzić času, kab zaniacca sía-mjoŭ, kali nia tolki bački, ale i matki musiać žu-kać zarabotku, pazbaŭlajučy hetak nawet apieki matki? Jość heta nakaz naturalnaha prawa, kab ludzi, jakija żywuć tolki z ruk pracy, z metaj uhruntawańnia swajho žyćciowaha ščasčia, tak byli aplačany, jak hetaha wymahaje sía-miejnaje žyćcio“.

Relihijnaje wychawańnie ũ Hišpanii. U źwiazku z zapytańniem u parlamencie, ci nawu-čannie relihii ũ škołach dziaŭžaŭnych Hišpanii abawiazkawaje, ci tolki zaležnaje ad woli bač-koŭ, hienerał Primo de Rivera, dyktatar kraju, zaznačyŭ, što ũ ad relihijnaje wychawańnie mo-ładzi cenić wysoka i zaličaje jaho da swajej prahramy pracy.

Zwalnienie z wastrohu haławy prawas-łaŭnaj carkwy ũ Rasiei — mitrapalita Piatra Krutickaha. Prawasłaŭny arcybiskup Eleŭfery, ha-ława Prawasłaŭnaj Carkwy ũ Litwie, atrymaŭ z Maskwy wiestku ab zwalneniŭ prawasłaŭnaha mitrapalita Piatra Krutickaha z sawieckaha wa-strohu. Mitrapalit Piotr Kruticki pieraniaŭ aba-wiazki haławy prawasłaŭnaj Carkwy pa šmierci patryarchi Tichana ũ 1925 h. Sawieckija ũlady zažadali ad jaho ahlaseńnia adozwy na karyść sawieckaj ũlady. Mitrapalit admowiŭsia i dzieła hetaha byŭ aryštawany.

Ciažkaja praca misyjaŭ u Kitai. Kitajsija wojny wielmi dalisia ũ znaki katalickim misy-jam u Kitai. U wikarjacie Ischang zburana 118 kaściołaŭ i kaplic. Straty stanowiać 1.800.000 fr. U wikarjacie Laol-Ho-Kow zburany na wiasnu ũ prošłym hodzie 30 stacyjaŭ misyjnych, u Niugfia ũ Mangoliji 14 stacyjaŭ i h. d. Ahuľnyja straty dadchodziać da 125 milionaŭ frankaŭ.

Zabarona ũžywańnia kryžoŭ. Radawyja časopisi pišuć, što bałšawickija ũlady ũwažajuć ũžywańnie kryžoŭ na mohlikach nie adpawiadajučym wymahańniam ciapierašniaha žyćcia i dzieła he-taha wydali zahad, zabaraniajučy ũsim mastakom ražby i artystam wykonywać kryży.

Uzrost katalictwa ũ Anhlii. Anhlijski kardynał Borne wydaŭ pastyrski list, u jakim kaža, što katalickaja wiera ũ Anhlii što raz pašyrajecca. Dla prykladu prywodzić miascowaści, dzie pierad 20 kadami byŭ tolki adzin kaściol, a ciapier jość tam užo ich 8. Dowadam wiaklikaha spačuwaniha katalictwu jość mnohija manifestacyi i pracesy i Najšw. Sakramentam, u jakich biaruć udziel dziesiątki tysiać narodu i to pieraważna mužčyny.

Takim čynam anhlijski narod iznoŭ wiartajecca da swajej pradziadawaj katalickaj wiery.

Kolumbija i Arhientyna, respubliki paŭdzionnaj Ameryki, dzieła pašany Stalicy Apostalskaj pasyłaŭ swaich pradstaŭnikoŭ u Watykan na prawoch pasłoŭ. Tak-ža i inšyja stany paŭdzionnaj Ameryki ŭtrymliwajuć duža serdecnyja adnosiny z Apostalskaj Stalicaj. Tolki [Ekuador i Guatemale stanowiąc wyniatk.

Pratesty prociŭ Meksyki. Astatnim časam ruch protestacyjny prociŭ praśledawaniha katalikoŭ u Meksyky ŭzmahajecca. Katalickaje hramadziastwa badaj ŭsiech krajow što-raz žywiej adzywajecca na meksykanskija hwałty, publična prociŭ ich protestujuć.

Z hazet

Świata Chrystusa-Rabotnika.

Pad hetkim zaŭhałoŭkam hazeta „Polak-Katolik” (7. III. 28) žmiasciła cikawuju i słuśnuju ŭwahu, u jakoj haworycca:

„Pakutujuć jašče ũ nas u Polšcy, nawet pašyrajucca, — jak pakazywajuć apośnija wybary ũ Sojm — pierakananni, što razwiazki kwestyji rabotnickaj šukać treba mima Kaściola. Socyjalizm i komunizm šyracca ũ sposab sapraŭdy strašny.

Aднеj z pryčyn hetaha žywišča ũ Polšcy jość nieznamomaść Katalickaha Kaściola, „jak Matki ŭbohich i załažyciela hetaha Kaściola, Chrystusa, jak „Rabotnika”.

Inšyja Krai majuć užo nadta šmat tawarystwaŭ pad nazowaj „Chrystusa-Rabotnika”, jakija šmat čaho zrabili ũ baraćbie z zarezaj bałšawickaj. U Polšcy ũ hetym kirunku ničoha niarobicca, a nawet sam nazoŭ „rabotnik”, jak niešta abražajućaje, niekatoryja starajucca zastupić słowam „pracuŭnik”.

Dla nas uwiadzeŭnie świat „Chrystusa-Rabotnika” maje asašliwaje značeŭnie. My znachodzimsia najbliżej bałšawickaha „raju” materjalistyčnaha i dzieła hetaha pawinny pradusim zwaračwać uwahu na toje, što ad jaho „roskašy” budzie nas baranić...

Hetuju susim słuśnuju ŭwahu, pawinna takža pryniać da serca i biełaruskaje katalickaje hramadziastwa.

Z.

Redaktar-Wydawiec Ks. ADAM STANKIEWIČ.

Z dazwolu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Ludwisarskaja wul. 1.

Knihapis.

Anna Zahorska (Savitri). „Truczny”. Warszawa. 1928. Str. 266. U Wařawie kořtam Akcyjnaj Supolki „Dom Křaźki Polskiej” wyřła nia-daŭna pad wyřej aźnačanyŭ zaŭhałoŭkam sučas-naja powieř Anny Zahorskaj (Savitri). Drukawaŭ jaje ũ prošłym hodzi ũ adcinku wařaŭski řto-dniowiak katalicki „Polak Katolik”.

Asobami dziejućymi ũ hetaj powieřci žjaŭla-jucca: pjanica i kokainisty Wařilewič, cyrdnaja jaho kachanka Antanina, pryjaciel jaho Skreže-towič. Komunist, pasol, marny čaławiek Smar-ček, padoby da jaho maraľna Hryb, typ krymi-nalny Harelik i inšyja „řyrokamordyja i wy-lupiastawokija ŭzory biełaruskaj rasy” (str. 92).

Pawodle aŭtorki narod biełaruskij heta— „sa-praŭdy biezasabawaja čerť”, katoraja tolki dwa razy ũ swaim dziejowym, historyčnym letarhu da-ła znak samastojnaha žyccia: mardujućy řw. Jo-zafata Kuncewiča i raźbiwajućy za bałšawikoŭ dwary” (str. 35); „heta ciomnaja masa biaz dzie-jawaj woli” (str. 77); „wiera Biełarusi—heta pra-wasłaŭje” (str. 15); „ksiondz Biełarus — worah Polřcy” (str. 69); „na ŭschodzie koźnaja hlybi-nia—heta dno ŭpadku, a toje, řto lotać prabuje—heta tolki kaźanowy krylli” (str. 71); „jość u celym ŭschodnim kaścielje przyznaŭnie Boha, řtwiardžeŭ-nie jaho istoty, ale nie przyznaŭnie. Nie panaćcie jaho istoty praz padwyřeŭnie ŭnutranaje i praz praniaćcie ŭłasnej istoty wodblekam boskaha charastwa, ale trymajucysia ũ materyi addawaŭnie čeři, katoraja taksama nie aduchoŭliwaje, jak słaŭleŭnie Cara na tronie” (str. 78); Kaściol ŭschodni—heta „mahila”, „řtyŭnaść i bizantyjskaja miarčwiečyŭna” (str. 80); „řhnyli ŭschod” (str. 254).

„Sto-ž dziŭnoje (!), řto časam taki Murařka zabudziecca, wybuchnie, prateřt tysiaćaŭ, tysiaćaŭ wiernych (!) Palakoŭ wyjawić...” (str. 82); i h. d. i h. d.

Na pačatku powieřci, jak prawdoma, žmieř-čany list J. E. Arcybiskupa Lwoŭskaha, armian-ska-katalickaha abrađu, dr. Jazepa Teodorowiča, takoha žmieu:

„Łaskawaja Pani! Dziakuju Pani za prysła-nuju mnie powieř „Truczny”. Prahledziŭ pracu Pani i mahu Pani wyrazić majo przyznanie za čy-sty, řcyraj miłasćoj Narodu natchniony, kirunak kniźki, u katoraj wykazaŭsia jak znany literaturny talent Pani, taksama żywaja i biespasrednaja zna-jomaść kresaŭ Polřcy i hroźačych nam niebias-pieŭnych kirunkaŭ, jakija tam prajaŭlajecca.

„Powieř, jakaja nie panižaje, ale padnořć, nie rasstraŭwaje duřy, ale wuča i aścierahaje, jość siaŭnia žywiřčam, nařal, redkim. Dzieła he-taha mahu Paniu tolki horača zaachwoćić da tak zboźnaha apostalstwa piarom.

„Zaľučaju da Pani słowy hlybokaha paw-a-zaŭnia. † Teodorowič”.

Na powieř „Truczny” hetym zwaračwajem uwahu biełaruskaha hramadziastwa. 7.

Chronika.

Św. Historyja pa biełarusku. Hetymi dniami Ks. A. Stankiewicz atrymaŭ z Kuryi Mitrapalitskaj aporabatu na Św. Historyju, apracawanuju praz ks. W. Hadleŭskaha. U najbliżejšym časie kniżka budzie addana u druk.

Wyjezd na wizytacyju. 16 krasawika h. h. J. E. ks. arcybiskup-mitrapalit Wilenski Jalbżykoŭski ū asystencyi ks. d-ra W. Mejštowiča adwiedaŭ Asoŭskuju parafiju. Lidzkaŭ paw. J. E. Arcybiskup u Asowie, udzielił Sakramantu Kryżmawania 920 wiernym. Paśla čaho J. E. wyjechał u inšyja parafii lidzkaŭ pawietu: Waranowa, Hermaniaśak, Pedboża, Bieniakoń i Salečnikaŭ Małych i Wialikich.

Pryhataŭleńni ū Lidzie. 17 krasawika h. h. u Lidzie adbylosia arhanizacyjnaje pasiedźańnie dzieła stwareńnia Kamitetu pryniaćcia J. E. ks. arcybiskupa-mitrapalita. J. E. arcybiskup prybywaŭ u Lidu 24 i 25 maja siol. hodu.

Usiačyna.

Watykanskaja pazyka ū Amerycy. Pry paśrednictwie kardynała Mundeleins z Chicago, Watykan pazyčaje ū Amerycy paŭtura miliona dalaraŭ na nowy budynek dla Kolehii Propahandy Wieru ū Rymie.

Konferencyi dla sacyjalistaŭ i kamunistaŭ. U najbołš zasielenych miestach paŭnočnaj Francyi Lille, Tourcoign i Raubaix abdawjuucca konferencyi kanonika X. Desgranges. Zbiraŭcca na ich wielmi śmat sluchačoč, jak z pasiarod katalikoŭ, taksama sacyjalistaŭ, a nawat i kamunistaŭ.

X. Desgranges adbywaŭje kanferencyi ū wialikich budynkach na temy hramadzkija z punktu hledžańnia katalickaha. Pramaŭlaje ab nawucy sacyjalnej Kaścioła, ab škole biaz Boha, ab kamunizmie, ab zasluhach Kaścioła ū adnosinach da cywilizacyi i inš. U dyskusyi zabaroniena brać udział tym, katoryja jość katalikami, a tolki pracuńnikam sacyjalistam, kamunistam i biezwyznanioccam, Zrazumielaŭ jość rečaj, što hetyja kanferencyi prywodziać wialikija natoŭpy sluchačoč.

Ahulny lik żydoŭ. „American Jewish Year Book“ na 5,688 hod padaŭje ahulny lik (statystyku) żydoŭ na celym świecie. Pawodle hetaj statystyki lik usich żydoŭ na ūsim świecie dasiahaŭje 14,6 milionaŭ. Z hetaha prypadaŭje 9,6 mil. na Eŭropu, 3,9 mil. na Ameryku, 588,670 na Afryku, 570,138 na Aziju, 24,578 na Aŭstraliju. U Aziji żywuć żydy ū bołšaj kolkasći tolki ū Palestynie i ū krajoch arabaskaj mowy. Najbolej żydoŭ u Nev-Jorku: 1,643,000. U krajoch eŭropejskich najbolej maje Waršawa (309,165 ci 33 prac.), paśla Budapešt (217,545), Wiena (201,513), Berlin (172,672), Łódź (155,860).

Z WIOSKI.

(paw. Baranawicki, w. Iwankiewiczy).

Prypaddocka ūhledziŭšy Wašu časopiś, wielmi spadabaŭ, bo Ź hetkaj nia bylo jšče ū nas.

Adna partyjnaja literatura i bolej ničoha. Našyja pawadryy adradžeńnia nia choćuć znać, što tolki ū relihii možna znaćci toje, čaho tak šukajuć. I woś zaŭważyŭšy henuju našuju rodnuju časopiś, ja abrađawaŭsia, bo našaja Bačkaŭščyna żyć budzie.

Prašu wysłać „Chr. Dumku“ z 1 numeru. Ciapier ab padpisy nie spaminaju, ale z časem zaplaču, bo Ź sam maju paćućcio spalinarnaści da ūsiaho biełaruskaha i da Was.

Z pašanaj
Andrej Michalčuk.

KALENDARYK

D ni	N. styl	St. styl	Rymska - katal.	Hreka - katal.
A.	24	11	Fidelisa	Antypy św. muč.
S.	25	12	Marka Ew.	Wasila.
P.	26	13	Kleta i Marcelina	Arcimona.
S.	27	14	Zyty p.	Marbina.
S.	28	15	Paŭła ad Kryža	Arystarcka.
N.	29	16	+ 3 pa Wial. Piatra z W.	Mirona, Ahafii.
P.	30	17	Kaciaryny Sien.	Simnona.
A.	1	18	Pilipa i Jakuba.	Iwana Dekap.
S.	2	19	Zyhimonta	Iwana Starop.
P.	3	20	Znachod św. Kryža	Teodara.
S.	4	21	Florjana, Moniki.	Januaraŭa św. muč.
S.	5	22	Piusa V, papieža.	Teodara i Witalija.
N.	6	23	+ 4 pa Wial. Jana Ap.	Juraha.
P.	7	24	Flawii, Dimiceli.	Sawi Str. muč.
A.	8	25	Stanisława b. m.	Marka ewanh.

PAŠTOWAJA SKRYNKA.

J. Ch. u St.: „Cr. D.“ wysłali Wam usie numary ad pačatku. Čakaŭjam na padpisku. Prysylajcie takža adrasy Wašych znajomych na probnyja numary našaj časopisi.

ab. u W.: Za wieršy ščyra dziakujem. Skarystajem.

Prosim bołš.

St. Ž. u St.: Usie numary „Chr. D.“ my Wam wysłali. Ci Wy ich atrymali? Adras Waš žmianiaŭjam.

J. S. u Dz.: Fr. W. u W., P. D. u M. i P. M. u D.: Usim Wam probnyja numary wysłany. Pašpiašycie wystać padpisku.

H. u S.: Darujcie nam, što my jašče nie naładzili ū našaj časopisi addziełu praktyčnaj nabožnaści. Z hetaj sprawaj my žwiarnulisia da ajcoŭ Maryjanaŭ, ale tyja nie-šta maŭčać. Adnak ab hetaj sprawie my nie zabywaŭjam-sia. Wašy ūwahi što da niekatorych miajscoŭ u „Sial N.“ całkom slušnyja. Pryznajomsia, što my ich nie dahledzili.

A. M. u I.: Usie numary „Chr. D.“ my Wam wysłali. Ci Wy ich atrymali?

U. K. u M.: „Chr. D.“ pasyłaŭjam. Pašyrajcie. Nie zabudźcie ab padpiscy. Katechizmoŭki razdali, dyk i dobra zrabili. Na kalendary 4 zał. pieradali, kudy treba. Nie pradadziennyja razdajcie.

St. Hr. u P.: Pasyłali Wam usio. Nia wiedajem, čamu Wy ničoha nie atrymali. Ślom uznoŭ. „Sledam za Chrystusam“ atrymali.

Ks. Dr. K. K. u H.: Pasyłaŭjam. Dziakujem. Čyrknicie što da nas!

Ks. Ž. u A.: „Chr. D.“ Wam prysyłaŭjam, bo Waš znajomy S. radziŭ heta zrabić. Spadziŭjomsia, što Wy nie ad-mowiciesia być našym padpišcykam.

Na „Chr. D.“ prysłali: St. Hr. u S.—4 zł., J. T.—2, Ks. W. A. u D.—10, Ks. A. B. u S.—30, Ks. P. T. u D.—30, Ks. B. u D.—10, Ks. Z.—8,50, Ks. J.—12. Usim ščyra dziakujem.

U KNIHARNI „PAHONIA“ WILNIA,
ZAWALNAJA 7, PRADAJECCA KNIŻKA

„HOŁAS DUŠY“

Napisaŭ ks. K. STEPOWIČ

U kniżcy bahaty źmiest rożnych malitwaŭ
i pieśniaŭ.

CANA KNIŻKI: U miakkaj pałatnianej aprowie z
pamalawonymi bierażkami **3 zł.**
U pałatnianej aprowie z załočonymi
adciskami **2 zł. 50 hr.** U pa-
łatnianej aprowie bez załočanych
adciskaŭ **2 zł.**

BIEŁARUSKAJA KATECHIZMOŬKA

DLA BIEŁARUSAŭ-KATALIKOŭ

wyšla z druku i pradajecca ŭ bie-
łaruskich kniharniach u Wilni.

Katechizmoŭka pierahledžana adu-
mysławaj Komisijaj pry Wilenskiej
Mitrapalitskaj Kuryii i wydana koš-
tam J. E. Arcybiskupa Mit-
rapalita Wilenskaha.

CANA KATECHIZMOŬKI 20 hr.

KNIŻKI WYDAWIECTWA „KRYNICY“.

Stepowič K. Ks. (Kazimir Swajak) — Hołas Dušy (malitwienik dla Bielarusaŭ-Katalikoŭ)	1-2 zł.
Ziaziula A. — Alenčyna wiasielle	0.30
Bylina J. — Wybary Staršyni (wiaskowaja trahi-kamedyja ŭ 3-ch akt.)	0.40
Kraskoŭski A. d-r — Bielaruskija lakarskija ziołki	0.30
Bobič I. ks. d-r — Niadzielašnija Ewanheli i Nawuki ŭ 3 častkach	3.00
Hałubianka-Bučynskaja M. — Alkohol i baračba z im	0.40
Jörgensen J. — Prypowieści (pierakład X.P.T.)	0.50
Hrynkievič St. — Arlanio	0.50
Ab teatry	0.50
Žanimstwa pa radjo	0.50
Narod (razwažaŭni nad pajmom nacyjanalnaści)	0.30
Rešeč ks. d-r — Bielaruskaja Katechizmoŭka	0.20
Sałaŭjowa P. (Allegro) — Cudoŭnaja Noč, pjesa wieršam dla dzieciačaha teatru (pierakłaŭ S. Piajun)	0.50
Kazłoŭščyk Ul. — Fizyčnaje wychawaŭnie hramadźianstwa	0.50
Stankiewič Ad. Ks. — D-r Fr. Skaryna, pieršy drukar bielaruski	1.00

WYPISYWAĆ MOŻNA Z BIEŁARUSKAJ KNIHARNI „PAHONIA“
WILNIA, ZAWALNAJA 7.

WYŠŁA Z DRUKU
i pradajecca kniżka pad nazowam:

CARKWA POMSTA WIAŻNICA

St. HRYNKIEWIČA.

Kniżka wielmi cikawa ŭ źmiestu. Wypisywać
i kupuć možna ŭ biełaruskich kniharniach.

Hałoŭny skład: kniharnia „Pahonia“,
Wilnia, Zawalnaja wul. Nr. 7.

—:— Cana kniżki 1 zł. —:—

Na pierasylku na prawincyju treba dałučać 20 hr.

LAKARNIA LITOUSKAHA T-wa SANITARNAJE POMAČY

WILNIA, WILENSKAJA wul. 28.

U ambulatoryji pryjmajuć daktry spetsyjalisty:
dzieciačyja chwaroby ad 11—12 i 2—2.30 m.;
unutrunyja chwaroby 11—2; chirurgičnyja 1—2;
žanočyja 11—1; wačej 12—2; wušej, nosa i
horla 2—3; zuboŭ 10—11; skury i weneryč-
nyja 2—2.30; nerwaŭ 1—2.

U lakarni addziely: unutrany, chirurgičny, gineko-
lohičny i RADZILNY.

KABINET

RENTGENA I ELEKTRA-MEDYČNY.

Lačėnėe pramieńniami, fətehrafaŭańnėe, prašwiat-
lańnėe, elektryčny masaż.